



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] THURSDAY, 22nd AUGUST, 2024/SRAVANA 31, 1946 [No. 92

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે કાઢેલ

હુકમ

નં. જે/એમએજી/ટાપુ/જા.નામુ./વશી-૧૭૦૭/૨૦૨૪.-પોલીસ અધિક્ષકશ્રી, મોરબીના તા. ૦૮-૦૭-૨૦૨૪ અને તા. ૧૬-૦૭-૨૦૨૪ના પત્રથી મોરબી જિલ્લામાં આવેલ દરીયાઈ ટાપુઓને પ્રતિબંધિત વિસ્તાર જાહેર કરી ટાપુઓ ઉપર પ્રવેશ નિયંત્રીત કરતું ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું જાહેરનામું બહાર પાડવા દરખાસ્ત કરેલ છે.

મોરબી જિલ્લાના નવલખી બંદર વિસ્તાર તથા કોસ્ટલ વિસ્તારમાં નાના-મોટા કુલ આઠ ટાપુઓ આવેલ છે. જે ટાપુઓ ઉપર માનવ વસાહત અસ્તિત્વમાં ન હોય, આ ટાપુઓમાં કોઈપણ પ્રકારની ગેરકાયદેસર પ્રવૃત્તિ કે ઘુષણખોરી ન થાય તેમજ સુરક્ષાને લગત કોઈ પ્રશ્ન ઉપસ્થિત ન થાય તે સારૂ જાહેરનામું બહાર પાડવું યોગ્ય જણાય છે.

સબબ હું, કે. બી. ઝવેરી, જિલ્લા મેજિસ્ટ્રેટ, મોરબી જિલ્લા, ભારતીય નાગરિક સુરક્ષા સંહિતા-૨૦૨૩ કલમ-૧૬૩ હેઠળ મને મળેલ સત્તાની રૂઠાં મોરબી જિલ્લાના નવલખી બંદર વિસ્તાર તથા કોસ્ટલ વિસ્તારમાં આવેલ નીચેની વિગતેના ટાપુઓ ઉપર કોઈપણ પ્રકારની ગેરકાયદેસરની પ્રવૃત્તિ કરવી નહીં કે ઘુષણખોરી કરવી નહીં, તેમજ સુરક્ષાને લગત કોઈ પ્રશ્ન ઉપસ્થિત થાય તેવું કોઈ કૃત્ય કરવું નહીં. તેમજ આ ટાપુઓ ઉપર કોઈ વ્યક્તિએ પ્રવેશવું નહીં તથા બોટને લાંધવાની પ્રવૃત્તિ કરવી નહીં.

ક્રમ	ટાપુનું નામ	પોલીસ સ્ટેશનનું નામ	અંતર
૧	મામલીયા ટાપુ	માળીયા મીંયાણા પોલીસ સ્ટેશન	૩.૦ નોટીકલ માઈલ્સ
૨	મુર્ગા ટાપુ	માળીયા મીંયાણા પોલીસ સ્ટેશન	૧.૩ નોટીકલ માઈલ્સ
૩	અનનેમ ટાપુ-૧	માળીયા મીંયાણા પોલીસ સ્ટેશન	૬.૧ નોટીકલ માઈલ્સ
૪	અનનેમ ટાપુ-૨	માળીયા મીંયાણા પોલીસ સ્ટેશન	૫.૮ નોટીકલ માઈલ્સ
૫	અનનેમ ટાપુ-૩	માળીયા મીંયાણા પોલીસ સ્ટેશન	૬.૧ નોટીકલ માઈલ્સ
૬	અનનેમ ટાપુ-૪	માળીયા મીંયાણા પોલીસ સ્ટેશન	૫.૩ નોટીકલ માઈલ્સ
૭	અનનેમ ટાપુ-૫	માળીયા મીંયાણા પોલીસ સ્ટેશન	૪.૮ નોટીકલ માઈલ્સ
૮	અનનેમ ટાપુ-૬	માળીયા મીંયાણા પોલીસ સ્ટેશન	૫.૧ નોટીકલ માઈલ્સ

અપવાદ :

- (૧) કેન્દ્ર સરકાર તથા રાજ્ય સરકારશ્રીના સુરક્ષા દળોના અધિકૃત અધિકારીશ્રી/કર્મચારીશ્રીઓ.
- (૨) ફોરેસ્ટ વિભાગના અધિકૃત અધિકારીશ્રી/કર્મચારીશ્રીઓ.

(૩) મહેસુલ વિભાગ તથા લેન્ડ રેકૉર્ડ્સના અધિકૃત અધિકારીશ્રી/કર્મચારીશ્રીઓ.

(૪) ફિશરીઝ વિભાગના અધિકૃત અધિકારીશ્રી/કર્મચારીશ્રીઓ.

❖ શિક્ષા :

આ જાહેરનામાનો ભંગ કરનાર વ્યક્તિ ભારતીય નાગરિક સુરક્ષા સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે. તેમજ આ જાહેરનામાના ભંગ બદલ ફરીયાદ માંડવા ફરજ પરના પોલીસ હેડ કોન્સ્ટેબલ કે તેનાથી ઉપરની કક્ષાના પોલીસ અધિકારીશ્રીઓને અધિકૃત કરવામાં આવે છે.

❖ અમલવારી :

આ જાહેરનામું તા. ૨૧-૦૭-૨૦૨૪ થી દિન-૬૦ સુધી અમલમાં રહેશે.

આ જાહેરનામાની જાહેર જનતાને જાણ સંબંધિત કચેરીઓએ તેમના નોટીસ બોર્ડ ઉપર તથા સહેલાઈથી જોઈ શકાય તેવી જાહેર જગ્યા ઉપર નકલ ચોટાડીને તથા માહિતી ખાતાએ વર્તમાન પત્રોમાં પ્રસિધ્ધિ કરવાની રહેશે.

આજ તા. ૧૮, માહે જુલાઈ-૨૦૨૪ ના રોજ મારી સહી તથા કચેરીનો સિક્કા સાથે જાહેર જનતાની જાણ તથા અમલવારી માટે આ જાહેરનામું પ્રસિધ્ધ કરવામાં આવ્યું.

મોરબી, ૧૮ માહે જુલાઈ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે બહાર પાડેલ

જાહેરનામું

નં. જે/એમએજી-૨/ભારે વાહન/જાહેરનામું/૧૭૦૭/૨૦૨૪.-પોલીસ અધિક્ષકશ્રી, મોરબીના પત્ર ક્રમાંક : જી.ટા./ભારે વાહન પ્રતિ./વાસી.જા.મું./૧૫૮/૨૦૨૪, તા. ૧૪-૦૪-૨૦૨૪ના પત્રથી વાંકાનેર શહેરમાં વાહનોની સંખ્યામાં વધારો થયેલ હોય, નીચે મુજબના રસ્તાઓ ઉપર ટ્રાફિક નિયમન અને જાહેર હિતાર્થે શહેરમાં તમામ ભારે વાહનોની અવર જવર બંધ કરવામાં આવે તો ટ્રાફિક સમસ્યા હલ થઈ શકે તેમ હોય, ભારે વાહન વિષયક પ્રતિબંધ બાબતે કાયમી જાહેરનામું બહાર પાડવા દરખાસ્ત થઈ આવેલ છે.

સબબ, પોલીસ અધિક્ષકશ્રી, મોરબી તરફથી મળેલ દરખાસ્ત પરત્વે અત્રેથી સબ ડીવીઝનલ મેજસ્ટ્રેટશ્રી, વાંકાનેર, એક્ઝીક્યુટીવ મેજસ્ટ્રેટશ્રી, વાંકાનેર તથા પોલીસ ઈન્સ્પેક્ટરશ્રી, વાંકાનેર સીટી પોલીસ સ્ટેશન, વાંકાનેરનો અહેવાલ માંગતા, સદરહું જાહેરનામું બહાર પાડવા હકારાત્મક અભિપ્રાય હોય, જેથી હું, કે. બી. ઝવેરી, જિલ્લા મેજસ્ટ્રેટ, મોરબી જિલ્લા, મોરબી અમોને ગુજરાત પોલીસ અધિનિયમ-૧૯૫૧ની કલમ-૩૩(૧) બી અન્વયે મળેલ સત્તાની રૂએ નીચે મુજબના રસ્તા ઉપર આ જાહેરનામું પ્રસિધ્ધ થયા તારીખથી દિન-૮૦ (નેવું) સુધી સવારના કલાક-૦૮-૦૦ થી રાત્રીના કલાક ૨૧-૦૦ સુધી ભારે વાહનો પસાર થવા ઉપર પ્રતિબંધ બાબતનું આથી જાહેરનામું બહાર પાડવામાં આવે છે.

ભારે વાહન પ્રવેશબંધનું સ્થળ નીચે મુજબ છે. (વાંકાનેર શહેરમાં પ્રવેશતા રોડ)

૧. દિવાનપરા અમરસિંહજી બાપુના સ્ટેચ્યુ ચોકથી માર્કેટ ચોક (પુલ દરવાજા), ભમરીયા કુવા, લક્ષ્મીપરા ચોક ધર્મચોક, જીનપરા ચોક નેશનલ હાઈવે તરફથી વાંકાનેર શહેરની અંદર પ્રવેશી શકાશે નહીં.
૨. રાજકોટ રોડ સ્વામી વિવેકાનંદ સ્ટેચ્યુ થી ૨૫ વારીયા, લક્ષ્મીપરા ચોક, ધર્મચોક, જીનપરા ચોક નેશનલ હાઈવે તરફથી વાંકાનેર શહેરની અંદર પ્રવેશી શકાશે નહીં.
૩. જીનપરા ચોક નેશનલ હાઈવે થી સીટી સ્ટેશન રોડ ગ્રીન ચોક, મેઈન બજાર, ચાવડી ચોક, હરીદાસ રોડ, માર્કેટ ચોક(પુલ દરવાજા), અમરસિંહજી બાપુના સ્ટેચ્યુ-વાંકાનેર શહેરમાંથી બહાર રાજકોટ તરફ જઈ શકશે નહીં.
૪. જીનપરા ચોક નેશનલ હાઈવે થી ધર્મચોક, લક્ષ્મીપરા ચોક, ૨૫ વારીયા, સ્વામી વિવેકાનંદ સ્ટેચ્યુ-રાજકોટ તરફ જઈ શકશે નહીં.

વાંકાનેર શહેરમાં પ્રવેશતા રોડ ભારે વાહન પ્રવેશબંધનો વૈકલ્પિક રૂટ નીચે મુજબ

- **વૈકલ્પિક રૂટ :** રાજકોટ શહેર તરફથી વતા ભારે વાહનો અમરસર ફાટક થી સ્વામી વિવેકાનંદજી સ્ટેચ્યુથી બસ સ્ટેંડ રોડ થી દિવાનપરા રોડ થઈ અમરસિંહજી બાપુના સ્ટેચ્યુથી સરકારી હોસ્પિટલ રોડ થઈ રાતીદેવળી-જડેશ્વર રોડ થઈ રાતીદેવરી ગામની ચોકડીથી પંચાસર રોડ થઈ હશનપરા બ્રીજથી નેશનલ હાઈવે તરફ આવી જઈ શકશે.
- **વૈકલ્પિક રૂટ :** મોરબી તરફથી આવતા ભારે વાહનો નેશનલ હાઈવે હશનપરા બ્રીજથી પંચાસર રોડ થી રાતીદેવરી ગામની ચોકડીથી રાતીદેવળી-જડેશ્વર રોડ થી સરકારી હોસ્પિટલ રોડ થઈ અમરસિંહજી બાપુના સ્ટેચ્યુથી દિવાનપરા રોડ થઈ બસ સ્ટેન્ડ થી સ્વામી વિવેકાનંદજી સ્ટેચ્યુ થી રાજકોટ રોડ અમરસર ગામ તરફ આવી જઈ શકશે.

મુકિત :

ગુજરાત રાજ્ય વાહન વ્યવહાર નિગમના વાહનો, સરકારી વાહનો, નગરપાલિકાના વાહનો, પી.જી.વી.સી.એલ. ના વાહનો, સબ વાહીની, એમ્બ્યુલન્સ, ફાયર ફાઈટર, સ્કુલ/કોલેજના વાહનો, સામાજિક કે ધાર્મિક કાર્ય સાથે સંકળાયેલા વાહનો, આવશ્યક ચીજ વસ્તુઓ સાથે સંકળાયેલા તમામ વાહનો તેમજ પૂર્વમંજૂરી મેળવેલ હોય તેવા વાહનોને આ જાહેરનામાની જોગવાઈઓના અમલમાંથી મુકિત આપવામાં આવે છે.

શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે.
આજ તા. ૧૮, માહે જુલાઈ-૨૦૨૪ ના રોજ મારી સહી તથા કચેરીનો સિક્કો કરી જાહેરનામું બહાર પાડેલ છે.
મોરબી, ૧૮ માહે જુલાઈ, સને ૨૦૨૪.

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે કાટેલ જાહેરનામું

હુકમ

નં. એમએજ/PATHIK/જા.નામુ./૧૭૦૭/૨૦૨૪.-“પથિક” (PATHIK-Programme for Analysis of Travelers and Hotel Informatics) સોફ્ટવેરની કામગીરી હોટલમાં રોકાણ કરનાર ગ્રાહકની માહિતી માટે હોટલ ખાતેથી જ ઈન્ટરનેટ દ્વારા એન્ટ્રી માટેનું સીક્યોર વેબ પોર્ટલ બનાવવામાં આવેલ છે. કાઈમ બ્રાન્ચના સોફ્ટવેર સાથે રજીસ્ટર થયેલ હોટલ ધારક જ કાઈમ બ્રાન્ચ ખાતેથી આપવામાં આવેલ યુઝરનેમ અને પાસવર્ડ દ્વારા એન્ટ્રી કરી શકે છે. આમ, સોફ્ટવેર કોઈ પણ નવી હોટલમાં ઈન્સ્ટોલ કરવા માટે જે તે સ્થળ પર જવાની જરૂર નથી. પરંતુ મુખ્ય કાર્યાલય દ્વારા જે તે હોટલની રજીસ્ટ્રેશન લગત માહિતી સર્વરમાં સ્ટોર કર્યા બાદ, યુઝરનેમ-પાસવર્ડ આપતા હોટલ આ સિસ્ટમ સાથે જોડાઈ જાય છે. જેના આધારે રોકાણ કરનાર ગ્રાહકની મહત્વની તમામ માહિતી પોલીસને તાત્કાલીક ધોરણે ઉપલબ્ધ થઈ જાય છે.

પથિક સોફ્ટવેરથી પોલીસને જિલ્લાની તમામ હોટલો પર રૂબરૂ ચેકીંગ કરવા જવું પડતું નથી. પરંતુ એક જ જગ્યાએ બેસીને એક જ વ્યક્તિ દ્વારા ઈન્ટરનેટના માધ્યમથી તમામ મુસાફરોની વિગત ચકાસી શકાય છે. જેના કારણે માનવ શક્તિનો ઓછો ઉપયોગ કરી ટેકનોલોજીની મદદથી સમય મર્યાદામાં કોઈપણ ગુનો બનતો અટકાવી શકાય છે અથવા બનેલ ગુન્હાના કામે ડીટેક્શન કરવામાં મહત્વપૂર્ણ કડી સાબીત થઈ છે.

મોરબી જિલ્લા ખાતે આંતરરાષ્ટ્રીય દરિયાઈ માર્ગથી કોલસા તથા મીઠાની આયાત તથા નિકાસ થતી હોય તેમજ મોરબી જિલ્લો ઔદ્યોગિક દ્રષ્ટિએ ખુબ જ મહત્વનો હોય જેમાં દેશ-વિદેશોથી મોટા પ્રમાણમાં સીરામીક ટાઈલ્સ ખરીદી માટે વેપારીઓ તથા ટુરીસ્ટો આવતા જતા હોય તેમજ લઘુ ઔદ્યોગિકમાં પણ મોરબી શહેર મોખરે છે. જેથી કાયદો અને વ્યવસ્થાની પરિસ્થિતિ જળવાઈ રહે તેમજ અગત્યના ઈનપુટો બાબતે મહત્વની માહિતી મળી રહે તે સારું “પથિક” સોફ્ટવેરની અમલવારી માટે પોલીસ અધિક્ષકશ્રી, મોરબીના પત્ર ક્રમાંક : એસ.ઓ.જી./૨૮૬/૨૦૨૪, તા. ૦૮-૦૭-૨૦૨૪ અને પત્ર ક્રમાંક : એસ.ઓ.જી./૨૮૬/૨૦૨૪, તા. ૧૬-૦૭-૨૦૨૪ થી જાહેરનામું પ્રસિધ્ધ કરવા દરખાસ્ત થઈ આવેલ છે.

ઉક્ત દરખાસ્તની ચકાસણી કરતા હાલના સાંપ્રત સમયમાં બનતા ગુન્હા/આંતકવાદી ઘટનાઓને અટકાવવા તેમજ બનેલ ગુન્હાઓ શોધવા માટે સમગ્ર રાજ્યની પોલીસ સંકલનમાં રહી ખુબ જ ઓછા સમયમાં પરિણામલક્ષી કામગીરી કરી શકે, તેમજ આકસ્મિક બનાવ સમયે કાયદો-વ્યવસ્થા જળવવાના હેતુસર તથા અગત્યના ઈનપુટો બાબતે મહત્વની માહિતી મળી રહે તે માટે “પથિક” સોફ્ટવેરની અમલવારી કરાવવા પોલીસ અધિક્ષકશ્રી, મોરબી તરફથી કરાયેલ દરખાસ્ત વ્યાજબી જણાય છે.

આથી હું, કે. બી. ઝવેરી, જિલ્લા મેજિસ્ટ્રેટ, મોરબી જિલ્લો, મોરબી, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે મને મળેલ સત્તાની રૂએ મોરબી જિલ્લાના સમગ્ર વિસ્તારમાં નીચે મુજબની બાબતોનો ચુસ્ત અમલ કરવા હુકમ કરું છું.

- (૧) મોરબી જિલ્લાની તમામ હોટલો/ગેસ્ટ હાઉસ ખાતે પ્રાંત/રાજ્ય/દેશ/વિદેશથી આવતા તમામ મુસાફરોની વિગત આ “પથિક” સોફ્ટવેરમાં હોટલના માલિક/સંચાલકે અવશ્ય કરવી/નોંધવી/અપલોડ કરવી.
- (૨) આ હુકમ પ્રસિધ્ધ થયે સોફ્ટવેરમાં ડેટા એન્ટ્રી કરવા માટે પોલીસ અધિક્ષકશ્રી, મોરબીની કચેરી, શોભેશ્વર રોડ, જિલ્લા સેવા સદનની બાજુમાં, એ-વીંગ, ત્રીજો માળ, રૂમ નં. ૨૦૬, એસ.ઓ.જી. શાખા ખાતેથી હોટલ સંચાલક/માલિકે હોટલની વિગતો રજૂ કરી યુઝર આઈડી-પાસવર્ડ સત્વરે મેળવી લેવાના રહેશે.

અમલનો સમયગાળો :

આ હુકમનો અમલ તાત્કાલીક અસરથી કરવાનો રહેશે. આ હુકમ તા. ૨૫-૦૭-૨૦૨૪ થી દિન-૬૦ સુધી અમલમાં રહેશે.

આ જાહેરનામાનો ભંગ કરનાર ભારતીય દંડ સંહિતા-૨૦૨૩ ની કલમ-૨૨૩ હેઠળ શિક્ષાને પાત્ર રહેશે.

આ હુકમની જાહેર જનતાને જાણ સંબંધિત કચેરીઓએ તેમના નોટીસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નકલ ચોટાડીને તથા માહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે.

આજ તા. ૧૮, માહે જુલાઈ-૨૦૨૪ ના રોજ મારી સહી તથા કચેરીનો સીક્કો કરી જાહેરનામું બહાર પાડેલ છે.

મોરબી, ૧૮ માહે જુલાઈ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે બહાર પાડેલ

જાહેરનામું

નં. જે/એમએજ-૨/જાહેરનામું/૧૫૪૧૪૪/૨૦૨૪.-કાર્યપાલક ઈજનેરશ્રી, સૌરાષ્ટ્ર શાખા નહેર વિભાગ નં. ૨/૨, મોરબીના પત્ર જા. નં. સૌ.શા.ન.વિ.નં.૨/૨/પીબી/એમબીસી/સા. ૯૭.૬૬૧/અહેવાલ/૭૯૬, તા. ૧૩-૦૬-૨૦૨૪ ના પત્રથી મોરબી જિલ્લાના હળવદ તાલુકામાં આવેલ માળીયા શાખા નહેરની સાંકળ ૯૭.૬૬૧ કિ.મી. પર આવેલ હળવદ-ટીકર જુના ધાંટીલાને જોડતો MDRB (વિલેજ બ્રીજ) સ્ટ્રક્ચરની મરામત ન થાય ત્યાં સુધી વાહન વ્યવહાર બંધ કરવા બાબતે જાહેરનામું પ્રસિધ્ધ કરવા દરખાસ્ત કરેલ છે.

સબબ, કાર્યપાલક ઈજનેરશ્રી, સૌરાષ્ટ્ર શાખા નહેર વિભાગ નં. ૨/૨, મોરબી તરફથી મળેલ દરખાસ્ત મુજબ હું, કે. બી. ઝવેરી, જિલ્લા મેજિસ્ટ્રેટ, મોરબી જિલ્લા, મોરબી, અમોને ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે મળેલ સત્તાની રૂએ નીચે મુજબના રસ્તા ઉપર વાહનો પસાર થવા ઉપર પ્રતિબંધ બાબતનું જાહેરનામું બહાર પાડવા આથી હુકમ કરવામાં આવે છે.

➤ મોરબી જિલ્લાના હળવદ તાલુકામાં આવેલ માળીયા શાખા નહેરની સાંકળ ૮૭.૬૬૧ કિ.મી. પર આવેલ હળવદ-ટીકર જુના ઘાંટીલાને જોડતો MDRB (વિલેજ બ્રીજ) ઉપરથી વાહનોની અવર-જવર ઉપર પ્રતિબંધ ફરમાવવામાં આવે છે.

❖ આ રસ્તાના વૈકલ્પિક રસ્તા તરીકે નીચે મુજબના રસ્તાનો ઉપયોગ કરી શકાશે.

સદરહું નાળાથી ૬૦૦ મીટર દુર પૂર્વ તરફ નવી ટીકર તેમજ જુના ઘાંટીલા જવા માટેનો બીજો રોડ રસ્તો આવેલ છે. તેમજ રીપેરીંગ વાળા નાળાથી ૬૦૦ મીટર દુર પશ્ચિમ તરફ ટીકરથી નવા ઘાંટીલા જવાના રોડ રસ્તો આવેલ છે.

અમલવારી :

આ જાહેરનામું પ્રસિધ્ધ થયા તારીખ થી દિન-૮૦ સુધી અમલમાં રહેશે.

શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે.

આજ તા. ૨૬, માહે જુન-૨૦૨૪ ના રોજ મારી સહી તથા કચેરીનો સિક્કો કરી જાહેરનામું બહાર પાડેલ છે.

મોરબી, ૨૬ માહે જુન, સને ૨૦૨૪.

કે. બી. ઝવેરી
જિલ્લા મેજિસ્ટ્રેટ
મોરબી જિલ્લા.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે બહાર પાડેલ

જાહેરનામું

નં. જે/એમએજી-૨/ભારે વાહન/જાહેરનામું/વશી-૪૦૭/૨૦૨૩.-પોલીસ અધિક્ષકશ્રી, મોરબીના પત્ર નં. એલ.આઈ.બી./પ્રવેશ બંધ/જાહેરનામું/૪૮૭/૨૦૨૪, તા. ૧૯-૦૬-૨૦૨૪ ના પત્રથી અષાઢી બીજ નીમીતે મોરબી શહેરના વિસ્તારમાંથી રથયાત્રા નિકળનાર હોય અને આ રથયાત્રા (શોભાયાત્રા) મોરબી શહેરના મધ્યભાગ, મચ્છુ માતાજીના મંદિર આસ્વાદ પાસેથી નીકળી સુપરટોકીઝ-સી.પી.આઈ. ચોક-નગરદરવાજા સોની બજાર-ગ્રીન ચોક-દરબારગઢ થઈ મચ્છુ નદીના કાંઠે આવેલ મચ્છુ માતાજીના મંદિર સુધીના રૂટ ઉપર નીકળનાર છે અને આ રથયાત્રામાં મોટા પ્રમાણમાં લોકો એકઠા થઈ રથયાત્રા સાથે જોડાનાર હોય અને રથયાત્રા શહેરના મુખ્ય માર્ગ ઉપર પસાર થતી હોય જેના કારણે શહેર વિસ્તારમાં ટ્રાફિક સમસ્યાનો પ્રશ્ન ઉદભવે તેમ હોય જેથી તા. ૦૭-૦૭-૨૦૨૪ ના રોજ દરખાસ્તમાં જણાવેલ સમય મુજબના રોડ રસ્તાઓ ઉપર વાહનની અવર જવર ઉપર પ્રતિબંધ જરૂરી જણાતો હોય જેથી કાયદો અને વ્યવસ્થા જાળવાઈ રહે તે મુજબનું તા. ૦૭-૦૭-૨૦૨૪ ના રોજ જણાવેલ સમય તથા રોડ રસ્તાઓનું પ્રવેશ બંધનું તથા નો-પાર્કિંગનું જાહેરનામું પ્રસિધ્ધ કરવા દરખાસ્ત કરેલ છે.

સબબ, પોલીસ અધિક્ષકશ્રી, મોરબી તરફથી મળેલ દરખાસ્ત મુજબ હું, એસ. જે. ખાયર, અધિક જિલ્લા મેજિસ્ટ્રેટ, મોરબી જિલ્લા, મોરબી, અમોને ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે મળેલ સત્તાની રૂએ તા. ૦૭-૦૭-૨૦૨૪ ના રોજ નીચે મુજબના સમય મુજબ નીચેના રોડ રસ્તાઓ ઉપર વાહનોની અવર જવર ઉપર પ્રતિબંધ બાબતનું જાહેરનામું બહાર પાડવા આથી હુકમ કરવામાં આવે છે.

તા. ૦૭-૦૭-૨૦૨૪ના રોજ વાહનોની અવર જવર પ્રવેશબંધ સ્થળ નીચે મુજબ છે.

- વી. સી. ફાટક થી નગરદરવાજા સુધી પ્રવેશ બંધ (ક. ૦૭-૦૦ થી ક. ૧૬-૦૦ સુધીનું)
- જુના બસ સ્ટેશન થી નગરદરવાજા સુધી પ્રવેશ બંધ (ક. ૦૭-૦૦ થી ક. ૧૬-૦૦ સુધીનું)
- ગોલા બજાર મયુર પુલના છેડા થી મચ્છુ માતાજીના મંદિર (દરબાર ગઢ) સુધી (ક. ૦૭-૦૦ થી ક. ૧૬-૦૦ સુધીનું)
- નગરદરવાજા થી મચ્છુ માતાજીના મંદિર (દરબાર ગઢ) સુધી પ્રવેશ બંધ (ક. ૦૭-૦૦ થી ક. ૧૬-૦૦ સુધીનું)
- લાતી ચોક થી આસ્વાદ પાન સુધી પ્રવેશ બંધ (ક. ૦૭-૦૦ થી ક. ૧૩-૦૦ સુધીનું)
- જડેશ્વર મંદિર થી આસ્વાદ પાન સુધી પ્રવેશ બંધ (ક. ૦૭-૦૦ થી ક. ૧૩-૦૦ સુધીનું)
- સુપર ટોકિઝ થી આસ્વાદ પાન સુધી પ્રવેશ બંધ (ક. ૦૭-૦૦ થી ક. ૧૩-૦૦ સુધીનું)
- જુના બસ સ્ટેશન થી આસ્વાદ પાન સુધી પ્રવેશ બંધ (ક. ૦૭-૦૦ થી ક. ૧૩-૦૦ સુધીનું)
- મહેન્દ્રપરા થી આસ્વાદ પાન સુધી પ્રવેશ બંધ (ક. ૦૭-૦૦ થી ક. ૧૩-૦૦ સુધીનું)
- રેલ્વે સ્ટેશન થી સુપર ટોકીઝ સુધી પ્રવેશ બંધ (ક. ૦૭-૦૦ થી ક. ૧૩-૦૦ સુધીનું)
- પંચાસર ચોકડી (લાતી પ્લોટ) થી આસ્વાદ પાન સુધી પ્રવેશ બંધ (ક. ૦૭-૦૦ થી ક. ૧૩-૦૦ સુધીનું)

નો પાર્કિંગ ઝોન કરવા બાબત

રૂટ : મચ્છુ માતાજીના મંદિર આસ્વાદ પાસેથી નીકળી સુપરટોકીઝ-સી.પી.આઈ. ચોક-નગરદરવાજા-સોની બજાર-ગ્રીન ચોક-દરબારગઢ થઈ મચ્છુ નદીના કાંઠે આવેલ મચ્છુ માતાજીના મંદિર સુધીના રૂટ તા. ૦૭-૦૭-૨૦૨૪ના કલાક ૦૭-૦૦ થી કલાક ૧૬-૦૦ સુધી નો-પાર્કિંગ ઝોન જાહેર કરવામાં આવે છે.

ઉપરોક્ત રોડ રસ્તાઓના વૈકલ્પિક રસ્તા તરીકે નીચે મુજબના રસ્તાનો ઉપયોગ કરી શકાશે.

- વાવડી રોડ/પંચાસર રોડ તરફ થી આવતા વાહનો સામાકાંઠા તરફ જવા માટે મોરબી લાતી ચોકી થઈ જુના બસ સ્ટેશન થઈ વિજય ટોકીઝ થઈ વી. સી. ફાટક તરફ જઈ શકાશે.
- રવાપર રોડ શનાળા રોડ તરફ થી આવતા વાહનો સામાકાંઠા તરફ જવા માટે ગાંધી ચોક થઈ વિજય ટોકીઝ થઈ વી. સી. ફાટક તરફ જઈ શકાશે.
- રવાપર રોડ શનાળા રોડ તરફ થી આવતા વાહનો સામાકાંઠા તરફ જવા માટે જયદિપ ચોક થઈ લાતી ચોકી થઈ જુના બસ સ્ટેશન થઈ વિજય ટોકીઝ થઈ વી. સી. ફાટક તરફ જઈ શકાશે.
- શનાળા ગામ તરફ થી આવતા વાહનો મોરબી પંચાસર ચોકડી થઈ વાવડી ચોકડી થઈ નવલખી ફાટક થઈ વી.સી. ફાટક તરફ જઈ શકાશે.
- મોરબી-૨ માંથી મોરબી શહેરમાં પ્રવેશ કરવા માટે ગેડો સર્કલ થઈ વી.સી. ફાટક થઈ સેન્ટમેરી સ્કુલ થઈ નવલખી ફાટક થઈ મોરબી શહેર તરફ જઈ શકાશે.
- જેતપર રોડ તરફથી આવતા વાહનો માટે રવિરાજ ચોકડી થઈ નવલખી ફાટક થઈ મોરબી શહેર વિસ્તારમાં જઈ શકાશે.
- વાંકાનેર તરફ આવતા વાહનો માટે રફાળેશ્વર થઈ લીલાપર ચોકડી થઈ રવાપર ચોકડી તરફ જઈ શકાશે.

મુક્તિ :

- ગુજરાત રાજ્ય વાહન વ્યવહાર નિગમના વાહનો, ફાયર ફાઈટર, સ્કુલ/કોલેજના વાહનો તેમજ પૂર્વ મંજૂરી મેળવેલ હોય તેવા વાહનોને આ જાહેરનામાની જોગવાઈઓના અમલમાંથી મુક્તિ આપવામાં આવે છે.

શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે.

આજ તા. ૦૪થી, માહે જુલાઈ-૨૦૨૪ ના રોજ મારી સહી તથા કચેરીનો સિક્કો કરી જાહેરનામું બહાર પાડેલ છે.

મોરબી, ૦૪ માહે જુલાઈ, સને ૨૦૨૪.

સી.આર.પી.સી. કલમ-૧૪૪ હેઠળનો

હુકમ

નં. જે/એમએજ/જાહેરસ્થળ/સીસીટીવી/કેમેરા/જા.નામુ/વશી ૨૮૦૬/૨૦૨૪.-પોલીસ અધિક્ષકશ્રી, મોરબી જિલ્લો, મોરબીના તા. ૨૫-૦૬-૨૦૨૪ ના પત્રથી જણાવ્યાનુસાર રાજ્યના અમુક વિસ્તારોમાં બેંક અને એ.ટી.એમ. (A.T.M.) સેન્ટરમાંથી રૂપિયા લઈ બહાર નીકળનાર બેન્કના ગ્રાહકો સાથે ચોરી/લુંટના બનાવો બનવા પામેલ છે. આ પ્રકારના ગુન્હા આચરતી વખતે ગુન્હાહીત તત્વો બેંકમાં અને એ.ટી.એમ. સેન્ટરમાં રેકોર્ડ (અભ્યાસ) કરવા અવશ્ય આવતા હોય છે. આવા પ્રકારના બનાવો મોરબી જિલ્લા વિસ્તારમાં બનતા નિવારી શકાય તે હેતુથી અને બેંકોની સુરક્ષાના દ્રષ્ટિકોણને ધ્યાને લઈ તથા બેંક તથા એ.ટી.એમ (A.T.M.) સેન્ટરની અંદર-બહાર વ્યુહાત્મક સ્થાને લાંબા સમય સુધી રેકોર્ડિંગ રહી શકે તે પ્રકારના કેમેરા (C.C.T.V.) લગાડવા જાહેરનામું પ્રસિધ્ધ કરવા દરખાસ્ત કરવામાં આવેલ છે. તેમજ પોલીસ અધિક્ષકશ્રી, મોરબી જિલ્લો, મોરબીના તા. ૨૫-૦૬-૨૦૨૪ ના પત્ર નં. એલ.આઈ.બી./જાહેરનામું/૩૬૫/૨૦૨૪ થી જણાવ્યાનુસાર શહેરમાં અને હાઈ-વે પર આવેલ મંદિરોમાંથી આભુષણોની ચોરી, વાહન ચોરી, એન્ટીક મુર્તિઓની ચોરી, ધાડ અને લુંટના બનાવો બનવા પામેલ હોય નાગરીકો અસલામતિ અનુભવે છે. આ પ્રકારના ગુન્હાઓ આચરતા ગુન્હેગારોને પકડવાનું મુશ્કેલ બને છે. પરંતુ આ પ્રકારના ગુન્હાઓ આચરતા ગુન્હેગારોની પુછપરછ દરમિયાન એવું જણાયેલ છે કે, ગુન્હેગારો ગુનો આચરતી વેળા વાહનનો ઉપયોગ કરે છે અને ગુન્હો કર્યા બાદ ૫૦ થી ૬૦ કી.મી. દુર જઈ હાઈ-વે પરના કે જિલ્લાના મુખ્ય રોડ પર આવેલ પેટ્રોલ પંપ ઉપર પેટ્રોલ/ડીઝલ તેમના વાહનોમાં ભરાવે છે. એટલું જ નહીં ગુન્હો કરવા આવે ત્યારે કે પરત જતી વખતે હાઈ-વે પરની હોટલોમાં ચા-પાણી પીવે કે જમતા હોય છે. આવા ગંભીર ગુન્હાઓ ઈન્વેસ્ટીગેશન દરમિયાન ગુન્હેગારોને શોધી કાઢવા માટે હાઈ-વે પરના દરેક પેટ્રોલ પંપો અને દરેક હોટલો પર સી.સી.ટી.વી. કેમેરા (નાઈટ વિઝન હાઈડ્રીનેશનવાળા) વીથ રેકોર્ડિંગ સીસ્ટમ હોવી જરૂરી છે. જેથી ગુના બનતા અટકાવી શકાય અને ગુનો બને તો તેવા સંજોગોમાં ગુન્હેગારોને પકડી કાયદાનુસાર નશ્વત પહોંચાડી શકાય તથા માનવ જીવનની ખુવારી ન થાય અને લોકોની માલ-મિલકતને નુકસાન ન થાય તે માટે તકેદારીના પગલા રૂપે તમામ બેંકો સંસ્થાઓ સોના-ચાંદી તથા ડાયમંડના કિંમતી ઝવેરાત વેચનાર શો-રૂમ તથા બીજા બાજાર જેવા શોપીંગ મોલ, મલ્ટીપ્લેક્ષ થીએટર, શોપીંગ સેન્ટરો, પેટ્રોલ પંપો, પેટ્રોલ પંપોની આજુબાજુમાં આવેલ દુકાનો, હાઈ-વે પરની હોટલો વગેરે જગ્યાઓ પર કેટલાક નિયંત્રણો મુકવા જરૂરી જણાય છે.

જેથી હું, એસ. જે. ખાચર, અધિક જિલ્લા મેજિસ્ટ્રેટ, મોરબી જિલ્લા, મોરબી, ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રૂએ આથી ફરમાવું છું કે,

મોરબી જિલ્લા વિસ્તારમાં આવેલ તમામ બેંકો, તમામ એ.ટી.એમ. (A.T.M.) સેન્ટરો, સોના-ચાંદી તથા ડાયમંડના કિંમતી ઝવેરાતના શો-રૂમ તથા બીગ બાઝાર જેવા શોપીંગ મોલ, મલ્ટીપ્લેક્ષ થીએટર, એલ.પી.જી. તથા પેટ્રોલ-ડીઝલના પેટ્રોલીયમ કંપનીના સ્ટોરેજ ડેપોના પ્રવેશદ્વાર પર સીક્યુરીટી મેન ફરજ પર નિયુક્ત કરવાના રહેશે. તથા પ્રવેશ દ્વાર પર તથા બહાર નીકળવાના દ્વારે રોડ પરથી પ્રવેશ કરનાર અને બહાર નીકળનારના રોડ સુધીના રેકોર્ડીંગ પ્રાપ્ત થઈ શકે તે રીતે રીસેપ્શન કાઉન્ટર, લોબી, બેઝમેન્ટ, પાર્કિંગની જગ્યાઓ તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓ આવરી લેવામાં આવે તેટલી સંખ્યામાં સી.સી.ટી.વી. કેમેરાની વ્યવસ્થા કરવાની રહેશે. તેમજ હાઈ-વે પર આવેલ તમામ પેટ્રોલ પંપના ફીલીંગ સ્ટેશન પર તથા પેટ્રોલ પંપની આજુબાજુમાં આવેલ દુકાનો પર ગાડીના નંબર અને ગાડીના ડ્રાઈવર તથા ડ્રાઈવરની બાજુમાં બેસેલ વ્યક્તિનું રેકોર્ડીંગ થઈ શકે તે રીતે હાઈડ્રોફોનિક્સના નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ તમામ હોટલના ભોજનકક્ષ અને હોટલની આજુબાજુમાં આવેલ દુકાનો પર ગાડીના નંબર દેખાય તે રીતે તથા ભોજનકક્ષમાં બેઠેલ વ્યક્તિનું રેકોર્ડીંગ થઈ શકે તેમજ હોટલમાં આવતી-જતી તમામ વ્યક્તિઓનું રેકોર્ડીંગ થઈ શકે તે રીતે હાઈડ્રોફોનિક્સના નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ મોરબી જિલ્લા વિસ્તારમાં આવેલ દરેક હેટલ, સિનેમાહોલ, રેલ્વે સ્ટેશન, એસ.ટી. બસસ્ટેશન, ટોલ પ્લાઝા, મોલ્સ, મોટા મંદિરો, સાયબર કાફેમાં સારી કવોલીટીના સી.સી.ટી.વી. કેમેરા લગાવવાના રહેશે. સી.સી.ટી.વી. કેમેરા સતત ૨૪ કલાક ચાલુ રહે તે જોવાની જવાબદારી માલીકો/વહીવટકર્તાઓની રહેશે. સી.સી.ટી.વી. કેમેરાની વ્યવસ્થા હાલ હયાત તમામ ઉપરોક્ત એકમોએ આ જાહેરનામા પ્રસિધ્ધિની તારીખથી દિન-૧૦ માં ઉભી કરવાની રહેશે અને નવા શરૂ થતાં એકમોએ ઉપરોક્ત વ્યવસ્થા કર્યા બાદ જ ધંધો શરૂ કરવાનો રહેશે તેમજ ગૃહ વિભાગ, સચિવાલય, ગાંધીનગરના પત્ર ક્રમાંક નં. : GG/97/2022/SB5/PSM/102022/308, તા. ૧૬-૦૭-૨૦૨૨ અન્વયે સી.સી.ટી.વી. કેમેરાનું રેકોર્ડીંગ દિન-૩૦ સુધી રાખવાનું રહેશે.

સી.સી.ટી.વી. કેમેરા કેવી રીતે ગોઠવવા :

- (૧) કોઈપણ જગ્યાની અંદરના ભાગ, સંપૂર્ણ કવરેજ સતત થાય તે રીતે ગોઠવવા.
- (૨) રોડ પરથી અંદર પ્રવેશતા અને રોડ સુધી બહાર જવા નીકળતા તમામ માણસોની અવર-જવર જોઈ શકાય અને તમામના ચહેરા સ્પષ્ટ રીતે જોઈ શકાય તે રીતે કેમેરા ગોઠવવા.
- (૩) બિલ્ડીંગના બહારના ભાગે પી.ટી.ઝેડ કેમેરા ગોઠવવા.
- (૪) તમામ પાર્કિંગની જગ્યામાં સંપૂર્ણ જગ્યાનું કવરેજ થાય તે રીતે ગોઠવવા.
- (૫) રીસેપ્શન કાઉન્ટર, બેઝમેન્ટ, રોકડ રકમના કેશ કાઉન્ટર તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓનું સંપૂર્ણ કવરેજ થાય તે રીતે ગોઠવવા.

મુકિત :

મોરબી જિલ્લામાં આવેલ સરકારી સંસ્થાઓ, સરકારી કચેરીઓને આ જાહેરનામાંમાંથી મુકિત આપવામાં આવે છે.

અમલવારીનો સમય :

આ હુકમ તા. ૦૧-૦૭-૨૦૨૪ થી તા. ૩૧-૦૮-૨૦૨૪ સુધી અમલમાં રહેશે.

સજા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૧૮૮ મુજબ ફરીયાદ માટે અધિકૃત કરવામાં આવે છે.

તમામને વ્યક્તિગત રીતે નોટીસની બજવણી કરવી શક્ય ન હોય આથી એકતરફી હુકમ કરું છું. હું એવો આદેશ કરું છું કે, આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહુ વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૮મી માહે જુન-૨૦૨૪ ના રોજ મારી સહી તથા સીક્રા હેઠળ હુકમ કર્યો.

મોરબી, ૨૮ માહે જુન, સને ૨૦૨૪.

ગુજરાત પોલીસ અધિનિયમ-૧૯૫૧ ના અધિનિયમની કલમ-૩૭(૧) અન્વયે કાટેલ

હુકમ

નાં. જે/એમએજ/ક.૩૭(૧)જા.નામુ/વશી-૨૮૦૬/૨૦૨૪.-આગામી માહે જુલાઈ-૨૦૨૪ ના માસમાં મોરબી જિલ્લાની હાલમાં પ્રવર્તમાન પરિસ્થિતિમાં કાયદો અને વ્યવસ્થા તથા લોકોના જાનમાલની સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, એસ. જે. ખાચર, અધિક જિલ્લા મેજિસ્ટ્રેટ, મોરબી જિલ્લા, મોરબી, સને-૧૯૫૧ ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૦૭-૨૦૨૪ થી તા. ૩૧-૦૭-૨૦૨૪ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

ફત્વો :

- (૧) હથિયાર, તલવાર, ભાલા, બંદુક, છરી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરવાનું.
- (૨) પથ્થરો અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાની કે ધકેલવાની અથવા સાધનો લઈ જવા, એકઠા કરવા અથવા તૈયાર કરવાનું.
- (૩) મનુષ્યો અથવા શબો અથવા આકૃતિઓ અથવા પુતળા દેખાડવાની, જેનાથી સુરુચિ અથવા નિતિઓનો ભંગ થાય તેવા ભાષણ કરવાની તથા ભેદભાવ અથવા ચેષ્ટા કરવાનું તથા તેવા ચિત્રો, પ્લેકાર્ડ, પત્રિકા અથવા બીજા કોઈ પદાર્થો અથવા વસ્તુઓ તૈયાર કરવાનું તથા બતાવવાનું અથવા ફેલાવો કરવાનું.

વિસ્તાર :

મોરબી જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) સક્ષમ સતાધિકારીશ્રી તરફથી જેને પરવાનગી આપી હોય તેવી વ્યક્તિઓ.

શિક્ષા :

આ જાહેરનામાનો કોઈ પણ ખંડનો ભંગ અથવા ઉલ્લંઘન કરનારને સને-૧૯૫૧ ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ ધ્વારા લાઉડ સ્પીકર વાહનો ધ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્ય પત્રમાં જાહેર કરીને પ્રસિધ્ધ કરવાનું ફરમાવુ છે.

આજ તા. ૨૮મી, માહે જુન-૨૦૨૪ ના રોજ મારી સહી તથા કચેરીનો સિક્કો લગાવી હુકમ બહાર પાડ્યો.

મોરબી, ૨૮ માહે જુન, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) અન્વયે કાઢેલ

વંચાણ : પોલીસ અધિક્ષકશ્રી, મોરબીના તા. ૨૬-૦૬-૨૦૨૪ ના પત્ર નં. સીબી-૩/ફાઈરિંગ બટ/મંજૂરી/૫૮૪/૨૦૨૪.

હુકમ

નં. જે/એમએજી-૨/ફા.બટ/જા.નામુ/વશી-૨૮૦૬/૨૦૨૪. વંચાણે લીધેલ પોલીસ અધિક્ષકશ્રી, મોરબીના તા. ૨૬-૦૬-૨૦૨૪ ના પત્રથી મોરબી જિલ્લાના પોલીસ અધિકારીશ્રી/કર્મચારીશ્રીઓની સને-૨૦૨૩ની વાર્ષિક ફાયરિંગ પ્રેક્ટીસ તા. ૦૬-૧૨-૨૦૨૩ થી તા. ૨૮-૧૨-૨૦૨૩ સુધી લેવામાં આવેલ. જેમાં ૩૮ અધિકારી પાસ થયેલ અને ૧૪ અધિકારી નાપાસ થયેલ. ફાયરિંગ પ્રેક્ટીસમાં ૫૦% થી નીચે માર્ક્સ મેળવનાર ફાયરરને ફરીથી મસ્કેટ્રી પ્રેક્ટીસ કરાવવી અને બાદમાં વધારાની એક પ્રેક્ટીસ સરકારી ખર્ચે આપવાની થતી હોય, સને-૨૦૨૩ દરમ્યાન નાપાસ થયેલ અધિકારીઓની ફરીથી ફાયરિંગ પ્રેક્ટીસ માટે તા. ૦૧-૦૭-૨૦૨૪ થી તા. ૧૫-૦૭-૨૦૨૪ દિન-૧૫ સુધી વાંકાનેર ફાયરિંગ બટની આજુબાજુના વિસ્તારમાં રાહદારીઓ તેમજ વાહનોના પ્રવેશવા સામે પ્રવેશબંધી ફરમાવતું જાહેરનામું પ્રસિધ્ધ કરવા દરખાસ્ત કરેલ છે.

આ ફાયરિંગ બટ વાંકાનેર ફાયરિંગ રેન્જ ખાતે વાંકાનેર ફાયરિંગ બટ રેલ્વે લાઈન તરફ સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે ઉત્તરે આવેલ ડુંગરની ધાર પાસે આવેલ છે. જેથી ફાયરિંગ પ્રેક્ટીસ દરમ્યાન જાહેર જનતાની જાનમાલની સલામતી માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ અધિકારની રૂએ હું, એસ. જે. ખાયર, અધિક જિલ્લા મેજસ્ટ્રેટ, મોરબી જિલ્લા, મોરબી, આથી આદેશ કરું છું કે, મોરબી જિલ્લાના વાંકાનેર ખાતે ફાયરિંગ બટ વાંકાનેર રેલ્વે લાઈન તરફ (સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનને સમાંતર સામે અમરનગર ફાટક પાસે, ઉત્તરે આવેલ ડુંગરની ધાર પાસે) આવેલ છે તે ફાયરિંગ બટ વિસ્તારમાં તા. ૦૧-૦૭-૨૦૨૪ થી તા. ૧૫-૦૭-૨૦૨૪ દિન-૧૫ સુધી જાહેર જનતાએ પ્રવેશવું નહીં, ત્યાંથી પસાર થવું નહીં, કોઈ વાહનો કે ઢોર સાથે ત્યાંથી પસાર થવું નહીં.

હું એવો આદેશ કરું છું કે, આ હુકમ ઉક્ત નિર્દિષ્ટ સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે તથા સદરહું ફાયરિંગ બટની નિયત દુરી એ ભયસુચક સજ્જાઓ સલેલાઈથી દેખાઈ તેવી રીતે રાખવાની રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૨૮મી, માહે જુન-૨૦૨૪ ના રોજ મારી સહી તથા સીક્રા હેઠળ હુકમ કર્યો.

મોરબી, ૨૮, માહે જુન, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયે કાઢેલ

હુકમ

નાં. જે/એમએજ/જા.નામુ. ૩૭(૩)/૨૭૦૬/૨૦૨૪.-આગામી માહે જુલાઈ-૨૦૨૪ ના માસમાં મોરબી જિલ્લામાં હાલમાં જુદા જુદા સંવર્ગના સરકારી કર્મચારીઓની વિવિધ માંગો અને સામાજિક સંગઠનો તેમજ રાજકીય પક્ષોની સરકારશ્રી વિરૂધ્ધ જુદા જુદા પ્રશ્નોની રજૂઆત અન્વયે કાયદો વ્યવસ્થા જળવાઈ રહે તે માટે સભા, સરઘસ, આંદોલન, રેલીના પ્રતિબંધ માટે જિલ્લામાં ગુજરાત પોલીસ અધિનિયમ-૧૯૫૧ ની કલમ-૩૭ પેટા કલમ-૩ નીચે હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ ની કલમ-૩૭(૩) થી મળેલ અધિકારની રૂએ હું, એસ. જે. ખાયર, અધિક જિલ્લા મેજિસ્ટ્રેટ, મોરબી, આથી આદેશ કરું છું કે, મોરબી જિલ્લાના સમગ્ર વિસ્તારમાં તા. ૦૧-૦૭-૨૦૨૪ થી તા. ૩૧-૦૭-૨૦૨૪ સુધી સક્ષમ અધિકારીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ વ્યક્તિઓએ એકત્રિત થવું નહીં અથવા કોઈ સભા ભરવી નહીં કે સરઘસ કાઢવું નહીં.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિને, સંસ્થાને.
- (૨) ફરજ ઉપર હોય તેવી ગૃહ રક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાન યાત્રાને.
- (૬) સરકારશ્રીના વિવિધ વિભાગો, બોર્ડ-નિગમ દ્વારા આયોજીત કાર્યક્રમો.

હું એવો આદેશ કરું છું કે આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહુ વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૨૮મી, માહે જુન-૨૦૨૪ ના રોજ મારી સહી તથા સીક્કા હેઠળ હુકમ કર્યો.

મોરબી, ૨૮ માહે જુન, સને ૨૦૨૪.

એસ. જે. ખાયર
અધિક જિલ્લા મેજિસ્ટ્રેટ
મોરબી જિલ્લા.

